

# కౌంపెన్ సేషన్

## ■ దెలకూరి దేవపుత్రు

— ఎవరైనా కవిపిస్తే విప్పకోడి తన తలని ఇసుకలో దూర్చేస్తుందట. అయితే; శివరావుకు ఎవరు కనపడినా కనబడకున్నా తన తలని పైళ్ళలో దూర్చేసుకునే వుంటాడు. ఒకవేళ ఏ దుర్మార్గులయినా శివరావును చంపదగినయట్టి శత్రువుగా భావించి (సారీ... శివరావు అజాత శత్రువు లెండి) సరాసరి ఆఫీసులోకి వచ్చారంటే వెంటనే చంపాలనే ప్రయత్నాన్ని విరమించుకుని వెళ్ళిపోతారు.

ఎంచేతంటే — 'జీవితమంతా ఇలా పైళ్ళలో చిత్రవధ అయి చావనీ — ఒక్కసారి చస్తే ఎలా?' అని. అసలు శివరావుకి పైళ్ళను పెండింగులో ఉంచడమన్నా, ఆఫీసురు చేత చివాట్లు తినడమన్నా పరమ అసహ్యం. అందుకే — ఏదయినా అర్డీనో, అఫీషియల్ ఉత్తరమో వస్తే దాని మీద వెంటనే చర్య తీసుకునే వరకూ నిద్రపోడన్న మాట!

ఆ రోజు శివరావు ఆఫీసుకు వచ్చి తన నీట్లో కూసుంటూనే తన బసాల్ని తెచ్చి యిచ్చాడు అటెండరు. మామూలుగా తనకు వచ్చిన బసాని మొదటసారి అశ్రద్ధగానూ, రెండోసారి శ్రద్ధగానూ, మూడోమారు అతి శ్రద్ధగానూ చదవ

డం శివరావు అలవాటు. తర్వాత, బసాని తన ఘక్తిగత రిజిస్టరులో నమోదు చేసుకుని, ఆ తర్వాత దేని మీద 'చర్య' తీసుకోవాలో దేని మీద 'సత్వర చర్య' తీసుకోవాలో నిర్ణయించుకుంటూ ఉండేవాడు. అలా నిర్ణయించిన వెంటనే తన కలాన్ని తెల్ల కాగితం మీద కదనుతోక్కిస్తాడంటే!

తన కొచ్చిన బసాని క్షుణ్ణంగా చదువుతూ వుండగా — ఓ అర్డీ అతన్ని ఆకర్షించింది. మళ్ళీ ఓసారి చదవడం ప్రారంభించాడు శివరావు. అందులో ఇలా వుంది.

— "మహారాజ రాజశ్రీ ప్రత్యేక డిప్యూటీ కలెక్టరువారి దివ్య సముఖమునకు — అగ్రహారం మజరా చెరువులోపల్లి

(గ్రామ కాపురస్తురాలయిన లేట్ మల్లెల పుల్లయ్య భార్య మల్లెల మల్లమ్మ (వాసుకొన్న మనవి అర్జీ విమనగా — దేవరా!

నేను కడు బీదరాలిని. నుమారు 5 సంవత్సరముల కిందట మా గ్రామ పాలం సర్వే నెంబరు 116 లో 0-10 సెంట్ల భూమిని ప్రభుత్వం వారు క్షాల్పిత్రపుటకుగాను తీసుకొన్నారు. దాని మీద మీరు కావలసిన వివరము లన్నియూ సేకరించుకొనిపోయినారు. అయిననూ — ఇంతవరకూ మాకు రావలసిన భూమి పరిహార మొత్తము (కాంపెన్ సేషన్)ను ఇవ్వనే లేదు. ఈ విషయము మీద నా భర్తగారయిన లేట్ మల్లెల పుల్లయ్య పెక్కు అర్జీలు మీ ఆఫీసుకు వ్రాసి, వ్రాసి చివరకు ఆశలు వదులు కున్నారు. ప్రస్తుతము ఆయన స్వర్గస్తులయినారు. కావున, కామందుల వారు నా యందు దయ యుంచి, మా భూమికి రావలసిన పరిహార మొత్తమును తొందరగా యిప్పించగలరని మీకు వినయపూర్వకముగా మనవి చేసుకొనుచున్నాను.

ఇట్లు మల్లెల మల్లమ్మ!! అయిదేళ్ళుగా మల్లమ్మకు రావలసిన కాంపెన్

కోరమాండల్ సిమెంట్స్ లిమిటెడ్ వారి

**భీమ** సిమెంట్

సేషన్ రాలేదు అన్నది శివరావుకు బాధ కలిగించిన విషయం — ఒక వేపు తమ భూమిని సోగొట్టుకోవడం మరో వేపు ఎంతకీ రాని డబ్బుకోసం ఎదురుచూస్తూ అర్జీలు రాసుకోవడం — పాపం! అనిపించింది. వెంటనే దానికి సంబంధించిన ఫైలుని గబగబా వెతకసాగాడు శివరావు. ఓ పదిహేను నిమిషాలు వెదికాకగానీ ఫైలు దొరకలేదు.

అతంగా ఫైలునైతే వెదికి తీశాడుగానీ, ఫైలుని సొంతం చదువుతుంటే ఏం రాయాలో బోధపడలేదతనికి.

నిజానికి ఏ ఆఫీసులోనైనా ఎక్కువ ఫైళ్ళు పెండింగులో వుండడానికి ఒక కారణం సోమరి తనమైతే, రెండో కారణం — ఫైళ్ళకు సంబంధించిన వ్యక్తుల నుంచి అంతో ఇంతో “గిట్టుబాటు” అవుతుందనుకోవడం; ఇక మూడో కారణం ఫైళ్ళ స్వభావం క్లర్కుకి అంతుపట్టకపోవడం!

మూడో కారణం — అప్పుడు శివరావుకి ఎదురయింది పాపం!

అందుకే — ఆ ఆఫీసులో సీనియర్ మోస్టు గుమాస్తా సోమశేఖర్ ని ఆశయించాడు శివరావు.

సోమశేఖర్ ఓసారి ఫైలునంతటినీ మొదటి నుంచి తిరగేస్తూ విహంగ దృష్టిలో అక్కడా, అక్కడా... చూస్తున్నాడు. భూ సంపాదన (ల్యాండు ఆక్వీజిషన్) వట్టెట్టు అంటే అతనికి

కొట్టిన పిండి! ఉన్నట్టుండి ఫక్కున నవ్వాడు సోమశేఖర్... అయోమయంగా చూశాడు శివరావు అతని వేపు.

“శివరావ్! ఈ అక్షరాలు చూశావా? ఎవరి ననుకున్నావ్?” అంటూ ఫైలులో ఓ ఉత్తరాన్ని చూపాడు సోమశేఖర్.

“ఇవీ... ఇవీ... మీ అక్షరాలాగే వున్నాయి సార్!” అన్నాడు శివరావు ఆ ఉత్తరంలోని అక్షరాలని పఠింపించి చూస్తూ — “అయితే? ఈ మాత్రానికే ఎందుకు నవ్వాలో?” అనిపించింది శివరావుకి.

“యగ్జ్ క్ల రెక్ట్! నా అక్షరాలే... నాలుగేళ్ళ క్రితం నేను ఈ ఆఫీసులోనే వర్క్ చేశానయ్యా. అప్పుడు నేను నీ ‘సీటు’నే డీల్ చేసేవాణ్ణి! అప్పటి నుంచి ఇప్పటిదాకా ఈ ఫైలు డిస్పోజ్ కాలేదన్నమాట! చూశావా — ఈ ఫైళ్ళు ఎంత నత్తనడక నడుస్తున్నాయో. ఈ మధ్యలో నేను గుత్తిలో పనిచేసి వచ్చాను కూడా!” అంటూనే మళ్ళీ ఫైలు చదవడంలో వుండి పోయాడు సోమశేఖర్.

ఓ అయిదు నిమిషాల తర్వాత ‘ఫెడీల్, ఫెడీల్’ మంటూ నవ్వాడు సోమశేఖర్.

అందులో అంత గొప్ప నవ్వు తెచ్చే విషయం ఏముందో అర్థం కావడంలేదు శివరావుకి.

“ఏమయ్యో సోమశేఖర్! అంత గట్టిగా నవ్వు

తున్నావు? నువ్వు చదువుతోంది ఫైలా? జోకులా?” అన్నాడు పక్క సీటులోని క్లర్కు గోపాలరావు — తన ఫైలు లోంచి తల ఎత్తకుండానే.

“ఈ ఫైల్లో జోకులున్నాయి గోపాలావ్!”

“అరే... నిజంగా... అదెలా సాధ్యం?” అంటూ పెన్నునూ, కళ్ళజోడునీ టేబులు మీద పెడుతూ తన బట్టతలని సుతారంగా గీరుకున్నాడు గోపాలరావు.

“అవును మరి జోకు కాకపోతే మరేమిటి... సూది బరువును మోయడానికి వెరచి, వెనకటి కెవడో తాటి చెట్టుకు గుచ్చుకొని వెళ్ళాడట — అలా వుంది — ఈ ఫైలులోని కథనం...”

“అంటే...?”

“అంటే గింటే ఏముంది? అయిదేళ్ల క్రితం వెరువులోపల్లిలో కాలువకుగానూ పుల్లయ్య భూమిని మనవాళ్ళ ఓ పదిసెంట్లు అక్వయిరు చేశారు. అలా అక్వయిరు చేసిన రెండేళ్లలో మన సర్వేయరు వెళ్లి కొలతలు వేసి వచ్చాడు. డిప్యూటీ తహసిల్దార్లూ, రెవిన్యూ ఇన్ స్పెక్టరూ వెళ్లి స్టేటు మెంట్లు, సేల్సు స్టాటిస్టిక్సూ తెచ్చారు. ఆ తర్వాత మన డిప్యూటీ కలెక్టర్ గారు వెళ్లి అవార్డు ఎంక్వయిరీ కూడా చేశారు. ఇదంతా జరిగేటప్పటికీ సదరు పుల్లయ్యగారు స్వర్గానికి లుపా కట్టేశారు. అక్కడికి ఫైలు ఆగిపోయింది. ఇప్పుడు సదరు పుల్లయ్య భార్య మల్లమ్మ తిరిగి

**మాస్తి — కన్నడిగుల ఆస్తి**



1983లో తమ కమ 'చిక్క వీరరాజేంద్ర' ద్వారా అత్యుత్తమ సాహితీ పురస్కారం జ్ఞాపిక అవార్డును గెల్చుకున్న ప్రఖ్యాత కన్నడ కవి, కథకులు శ్రీ మాస్తి వెంకటేశ అయ్యంగార్ పోస్టు సంభాషణా చతురులు. ఒకసారి బెంగుళూర్ రవింద్ర కలాక్షేత్రంలో ఆయన రచించిన 'కావకోట' వాటిక ప్రదర్శన ఏర్పాటు చేయబడింది. కలాక్షేత్రం ప్రేక్షకులలో విండి వుంది. ఆ రోజు శ్రీ మాస్తికి సన్మానం మరియు కామక సమర్పించే సందర్భం. ఆ రోజు 25వ తారీఖు. అది ఆ వాటికను 25వ ప్రదర్శన. సమర్పించే ధవళ మొత్తం 25 వేల రూపాయలు. శ్రీ మాస్తి తమకు జరిగిన సన్మానానికి కృతజ్ఞతలు తెల్పుకుంటూ 'ఇవార అప్పి కర్ని వచ్చాయి. తేదీ, ప్రదర్శన, బహుమతి అన్నింటి సంఖ్య 25. ఈ సన్మాన సంఘం వాళ్ళు దీన్ని ఏ 28కో లేక 29 కో పెట్టుకుని ఉండకూడదా' అన్నారు. వధి మొత్తం వచ్చులతో విండి పోయింది. శ్రీ మాస్తి తమ మాటల్ని ముందుకు కొనసాగిస్తూ "ఈ సన్మాన కార్యక్రమం ఇంకా మూడు వాలుగు రోజుల తరువాత పెట్టుకుమంటే బాగుండేదన్న వా ఆక అలా వుండండి. ఒక వేర ఇదే కార్యక్రమం ఇంకా ముందుకు వాయిదా పడి ఒకటో తారీఖో, రెండో తారీఖో ఏర్పాటు చేయండి....." ఆయన పోస్టు సంభాషణా చతురులకు కలాక్షేత్రం వచ్చులతో మార్గోపియింది.

— శ్రీధర శ్రీరామకృష్ణ

6-9-91 ఆంధ్రప్రదేశ్ సాహిత్య పత్రిక

తనకు కాంపస్ సేషను చెల్లించడంకూ అర్థి ఇచ్చుకుంది. అయితే - ఇంతవరకూ జోకు ఏమీ లేదు కానీ, అసలు జోకు ఇప్పుడు మొదలవుతుంది. ఆ పదిసెంట్ల భూమిని కొలత వేయడానికి, భూమి ఆసామిలో స్టేటు మెంట్లు తీసుకురావడానికి, సేల్స్ డివీజన్ తీసుకురావడానికి వెళ్లిన మన అధికారుల, అటెండర్ల టిఎలూ, డివిలకూ ఇక మన ఎస్.డి.సి. (సెక్షన్ డిప్యూటీ కలెక్టరు) గారు తిరిగిన జేపు సెల్లో ఇరులు, ఎస్.డి.సి. గారి జేపు డ్రైవరు డిఎలూ, అన్నీ కలిపి ఎంత లేదన్నా కనీసం ఓ వెయ్యి రూపాయిలు దాటి వుంటుంది. ఇంత హడావిడి చేసింది ఎన్ని రూపాయిలకి అనుకున్నారు? ఆఫీసర్ లొంభయి నాలుగు రూపాయిల నలభై సైసలకు! అదీ మరి అసలు జోకు!" అంటూ చిన్నపాటి లెక్కరిచ్చాడు సోమశేఖర్.

"ఈజిట్! నిజంగా గొప్ప జోకే నండోయ్! మీరు ఘటికులు - భలే ఎనలైజ్ చేశారు. అసలు గవర్నమెంట్ దబ్బు ఎంత వృధా ఆయిపోతోందో చూడండి! రియల్లీ హోరిబుల్!" అన్నాడు గోపాలరావు.

శివరావుకి కూడా ఈ విషయం భలే ఎంతగా అవిసిస్తోంది.

"బాగా చెప్పారండి మీరు!" అంటూ అభినందించాడు సోమశేఖర్ మ ఎదురుగా వుంటున్న గుమస్తా సరీం.

"థ్యాంక్యూ!" అన్నాడు గర్వంగా సోమశేఖర్. కాసేపు ఆఫీసులో నిశ్శబ్దం ఆవరించింది. సోమశేఖర్ సైలు చివర్లో చదువుతున్నాడు. మళ్లీ నవ్వుతాడేమోనని సోమశేఖర్ మొహంలోకి చూస్తూ వున్నాడు శివరావు.

"ఆ... ఇప్పుడేం చేయాలి మనం?" అన్నాడు సోమశేఖర్ స్వగతంగా పెన్నును మునిపళ్లతో సున్నితంగా కొరుకుతూ..

"అది తెలికే కద సార్! మీ దగ్గర కొచ్చింది!" అన్నాడు శివరావు. అతని దగ్గరున్న

చనువు కొద్దీ.  
"అమ్మో! కుర్రాడు మాటలు వేర్పాడండి..." అంటూ పరధ్యానంగా మాట్లాడుతూనే "ఆ... చూడు శివరావు! ఈ మల్లెల మల్లమ్మకి ఓ 'ఎండార్ప్ మెంట్' ఇప్పుడు సరిపోతుంది" అంటూ సైలు శివరావుకి ఇచ్చి బోతుంటే—

"అది కూడా ఎలా ఇవ్వాలో చెబితే..." అంటూ గోణిగాడు శివరావు.

"ఊ... అయితే రాసుకోవయ్యా వెబుతాను" అంటూ చెప్పాగాడు.

"ఎండార్ప్ మెంట్లు చెరువులో పల్లి గ్రామ కాపురస్తులయిన శ్రీమతి మల్లెల మల్లమ్మ గారికి—

మీ అర్జీని పరిశీలించడం జరిగింది. చెరువులో పల్లి గ్రామ సర్వే నెం. 116 విస్తీర్ణం 0.10 సెంట్లను కాలువ నిమిత్తం అక్వయరు చేసినందులకుగానూ మీ పరిహార మొత్తము రూ. 94-40 పైసలు మీకు ఇచ్చుటకు మాకు ఎట్టి అభ్యంతరమున్నూ లేదు. అయితే, మీ భర్తగారయిన మల్లెల పుల్లయ్య చనిపోయినందున మీరు వారసత్వ సర్టిఫికేట్టు (లిగల్ హెయిర్ సర్టిఫికేట్టు)ను తీసుకుని ఖద్దన మీరు మా కార్యాలయమునకు వచ్చి, మీ డబ్బును మీరు తీసుకుని వెళ్లవలసి నదిగా ఇందుమూలముగా మీకు తెలియపరచడ మైనది.

—ప్రత్యేక డిప్యూటీ కలెక్టరు"

...ఇలా రాసి పడేస్తే పరి..." అంటూ శివ రావుకి సైలు ఇచ్చేశాడు సోమశేఖర్.

ఆ 'ఎండార్ప్ మెంట్'ను ఆఫీసర్ తో అప్రూవ్ చేయించి, ఆ రోజే దాన్ని డిస్పాచ్ చేయించాడు శివరావు.

\* \* \*

వెల రోజుల తర్వాత—  
శివరావు తనకి వచ్చిన టపాని చూస్తూ వుంటే మల్లెల మల్లమ్మ లేఖ మళ్లీ కచ్చించింది.


ఉత్సాహంగా అంధుకుని చదవసాగాడు శివరావు. "మహారాజ రాజశ్రీ ప్రత్యేక డిప్యూటీ కలెక్టరుగారికి! అయ్యా!"

మీరు ఇచ్చిన 'ఎండార్ప్ మెంట్' నాకు తీవ్ర మయిన బాధనూ, అమిత నిరుత్సాహాన్ని కలిగించింది. అది ఎట్లనగా - మీరు 'వారసత్వపు సర్టిఫికేట్టు' అడిగినారు కదాయని దానిని పొందుటకుగానూ నేను మేజిస్ట్రేటు వద్దకు వెళ్లగా - నా భర్త చనిపోయి నలుల మరణ సర్టిఫికేట్టు కావాలని అనిరి. దానికోసరం పంచాయితీ కార్యాలయం మట్టూరా పదే పదే తిరిగి ఎట్లో దానిని సంపాదించితిని. ఇంక 'వారసత్వపు సర్టిఫికేట్టు' పొందడమే తడవు కదాయని కోర్టు దగ్గరకు వెళ్లగా మేజిస్ట్రేటును నేను చూచు భాగ్యమే కలుగలేదు. నా కాళ్లు అరిగిపోయినయే కానీ వారసత్వపు సర్టిఫికేట్టు నా చేతికికనూ రాలేదు. అయితే- ఇప్పటి వరకూ నాకు మా ఊరి నుండి తాడిపత్రికి తిరిగిన ఖర్చులు నూరు రూపాయిలు అయినవి.

ఒకవేళ వారసత్వపు సర్టిఫికేట్టు తెచ్చి మీ కార్యాలయములో ఇచ్చి నాకు వచ్చు 'పరిహారం' మొత్తము పొందుటకు మరొక 'నూరు' ఖర్చు కాగలదని భావించుచున్నాను. ఈ లెక్కన నేను నాకు రావలసిన పైకము రూ. 94-40 పైసలను వదులు కొనుటయే ఉత్తమమని తోచు చున్నది. నాకు వచ్చు పైకము ప్రభుత్వ ఖజానాకే కట్టవేయమని కోరడమైనది.

—మల్లెల మల్లమ్మ.

అంతా చదివాక జాలిగా నవ్వుకున్నాడు శివరావు.



**తులాభారం**

1965లో ఇండియా, పాకిస్తాన్ల మధ్య యుద్ధం జరుగుతున్న రోజుల్లో దేశ రక్షణ నిధికి విరాళంగా ఎన్నో సంస్థలు, ఎంతో మంది వ్యక్తులు ప్రధానికి వస్తుతుకమైన బంగారం ఇవ్వడానికి ముందుకు రావడం జరిగింది. అప్పటి ప్రధాని లాల్ బహదూర్ శాస్త్రి "నద్దు, దీని ఘూలంగా దేశానికి వస్తుం. నేనాపుకోసు" అన్నారు. సంబంధిత అధికారులకి విరాళ కలిగింది. ఆయన తన తిరస్కరణ రోజుని వివరిస్తూ వచ్చుతూ ఇలా అన్నారు. "నేను అర్చకుడ్ని. నా బరువు చాలా తక్కువ".

—శ్రీధరశ్రీ రామకృష్ణ



6-9-91 ఆంధ్రప్రదేశ్ లో ప్రచురించిన